

Il-Ġurnal Uffiċjali tal-Unjoni Ewropea

L 109



Edizzjoni bil-Malti

Legiżlazzjoni

Volum 62

24 ta' April 2019

Werrej

II Atti mhux legiżlattivi

FTEHIMIET INTERNAZZJONALI

- ★ **Deċiżjoni tal-Kunsill (UE) 2019/634 tad-9 ta' April 2019 dwar l-iffirmar, f'isem l-Unjoni tal-Ftehim dwar l-Istatus bejn l-Unjoni Ewropea u l-Bożnija-Herzegovina dwar azzjonijiet imwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Herzegovina** 1

REGOLAMENTI

- ★ **Regolament ta' Implimentazzjoni tal-Kummissjoni (UE) 2019/635 tas-16 ta' April 2019 li japprova emenda mhux minuri fl-Ispeċifikazzjoni tal-Prodott ta' isem imniżżel fir-reġistru tad-Denominazzjonijiet ta' Origini Protetti u tal-Indikazzjonijiet Ġeografiċi Protetti ("Lechazo de Castilla y León" (IGP))** 4
- ★ **Regolament tal-Kummissjoni (UE) 2019/636 tat-23 ta' April 2019 li jemenda l-Annessi IV u V tar-Regolament (KE) Nru 850/2004 tal-Parlament Ewropew u tal-Kunsill dwar pollutanti organiċi persistenti** 6
- ★ **Regolament ta' Implimentazzjoni tal-Kummissjoni (UE) 2019/637 tat-23 ta' April 2019 li japprova l-kolekalciferol bħala sustanza attiva għall-użu fil-prodotti bijoċidali tat-tip ta' prodott 14⁽¹⁾** 13

DEĊIŻJONIJIET

- ★ **Deċiżjoni tal-Kunsill (UE) 2019/638 tal-15 ta' April 2019 dwar il-pożizzjoni li għandha tittiehed f'isem l-Unjoni Ewropea fl-erbatax-il laqgħa tal-Konferenza tal-Partijiet fir-rigward ta' ċerti emendi għall-Annessi II, VIII u IX għall-Konvenzjoni ta' Basilea dwar il-Kontroll tal-Movimenti li jaqsmu l-Fruntieri tal-Iskart ta' Riskju u d-Disponiment minnu** 19

⁽¹⁾ Test b'rilevanza għaż-ŻEE.

★ Deċiżjoni tal-Kunsill (UE) 2019/639 tal-15 ta' April 2019 dwar il-pożizzjoni li għandha tittiehed, fisem l-Unjoni Ewropea, fid-disa' laqgħa tal-Konferenza tal-Partijiet fir-rigward tal-emendi tal-Annessi A u B għall-Konvenzjoni ta' Stokkolma dwar Materjal Organiku Persistenti li Jniġġes	22
★ Deċiżjoni tal-Kunsill (UE) 2019/640 tal-15 ta' April 2019 dwar l-allokazzjoni ta' fondi diżimpenjati minn proġetti taht l-ghaxar Fond Ewropew għall-Iżvilupp għall-fini tar-riforniment tal-Faċilità għall-Paċi fl-Afrika	24
★ Deċiżjoni ta' Implimentazzjoni tal-Kummissjoni (UE) 2019/641 tas-17 ta' April 2019 dwar it-termini u l-kundizzjonijiet tal-awtorizzazzjoni tal-familja ta' prodotti bijoċidali li fiha l-1R-trans fenotrina mressqa mill-Irlanda skont l-Artikolu 36 tar-Regolament (UE) Nru 528/2012 tal-Parlament Ewropew u tal-Kunsill (notifikata bid-dokument C(2019) 2837) ⁽¹⁾	26

Rettifika

★ Rettifika tar-Regolament ta' Implimentazzjoni tal-Kummissjoni (UE) 2018/1506 tal-10 ta' Ottubru 2018 dwar miżuri eċċezzjonali ta' appoġġ għas-suq għas-setturi tal-bajd u tal-laħam tat-tjur fl-Italja (GU L 255, 11.10.2018)	28
★ Rettifika għar-Regolament tal-Kummissjoni (UE) 2019/50 tal-11 ta' Jannar 2019 li jemenda l-Annessi II, III, IV u V tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi għall-klorantraniliprol, il-klomażon, iċ-ċiklaniliprol, il-fenażakwin, il-fenpikossammid, il-fluwossastrobina, il-lambda ċjalotrina, il-mepikwat, iż-żejt tal-basal, it-tijakloprid u l-valifenalat f'ċerti prodotti jew fuqhom (GU L 10, 14.1.2019)	28
★ Rettifika tad-Direttiva tal-Kunsill 90/270/KEE tad-29 ta' Mejju 1990 dwar il-htigijiet minimi ta' saħħa u sigurtà għax-xogħol b'tagħmir li għandu display screen (il-hames Direttiva individwali fi hdan it-tifsira ta' l-Artikolu 16(1) tad-Direttiva 87/391/KEE) (GU L 156, 21.6.1990) (Edizzjoni Speċjali bil-Malti, Kapitolu 05, Volum 001, p. 391)	29

⁽¹⁾ Test b'rilevanza għaž-ŻEE.

II

(Atti mhux leġiżlattivi)

FTEHIMIET INTERNAZZJONALI

DEĊIŻJONI TAL-KUNSILL (UE) 2019/634

tad-9 ta' April 2019

dwar l-iffirmar, fisem l-Unjoni tal-Ftehim dwar l-Istatus bejn l-Unjoni Ewropea u l-Bożnija-Herzegovina dwar azzjonijiet imwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Herzegovina

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-punti (b) u (d) tal-Artikoli 77(2) u l-punt (c) tal-Artikolu 79(2), flimkien mal-Artikolu 218(5) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Skont l-Artikolu 54(4) tar-Regolament (UE) 2016/1624 tal-Parlament Ewropew u tal-Kunsill ⁽¹⁾, f'każijiet fejn ikun previst li jintbagħtu timijiet tal-Aġenzija Ewropea għall-Gwardja tal-Fruntiera u l-Kosta f'pajjiż terz biex iwettqu azzjonijiet li għalihom il-membri tat-tim ikollhom poteri eżekuttivi, jew fejn meħtieġ minn azzjonijiet oħra f'pajjiżi terzi, għandu jintlahaq ftehim dwar l-istatus, bejn l-Unjoni u l-pajjiż terz ikkonċernat. Dak il-ftehim dwar l-istatus jenhtieg li jkopri l-aspetti kollha li huma meħtieġa għat-twettiq tal-azzjonijiet.
- (2) Fis-16 ta' Ottubru 2017, il-Kunsill awtorizza lill-Kummissjoni biex tiftaħ negozjati mal-Bożnija-Herzegovina għal ftehim dwar l-istatus dwar azzjonijiet imwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Herzegovina (il-"Ftehim").
- (3) In-negozjati ġew finalizzati b'suċċess permezz tal-inizjalar tal-Ftehim f'Jannar 2019.
- (4) Din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen li r-Renju Unit ma jihux sehem fihom, skont id-Deciżjoni tal-Kunsill 2000/365/KE ⁽²⁾; għaldaqstant ir-Renju Unit mhuwiex qed jiehu sehem fl-adozzjoni ta' din id-Deciżjoni u mhuwiex marbut biha jew sugġett għall-applikazzjoni tagħha.
- (5) Din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen li l-Irlanda ma tihux sehem fihom, skont id-Deciżjoni tal-Kunsill 2002/192/KE ⁽³⁾; għaldaqstant l-Irlanda mhijiex qiegħda tiehu sehem fl-adozzjoni ta' din id-Deciżjoni u mhijiex marbuta biha jew sogġetta għall-applikazzjoni tagħha.
- (6) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex qiegħda tiehu sehem fl-adozzjoni ta' din id-Deciżjoni u mhijiex marbuta biha jew marbuta bl-applikazzjoni tagħha. Ladarba din id-Deciżjoni tibni fuq l-*acquis* ta' Schengen, id-Danimarka għandha, f'konformità mal-Artikolu 4 ta' dak il-Protokoll, tiddeciedi fi żmien sitt xhur wara li l-Kunsill ikun iddecieda dwar din id-Deciżjoni jekk hijiex ser timplimentaha fil-liġi nazzjonali tagħha.

⁽¹⁾ Ir-Regolament (UE) 2016/1624 tal-Parlament Ewropew u tal-Kunsill tal-14 ta' Settembru 2016 dwar il-Gwardja Ewropea tal-Fruntiera u tal-Kosta u li jemenda r-Regolament (UE) 2016/399 tal-Parlament Ewropew u tal-Kunsill u li jhassar ir-Regolament (KE) Nru 863/2007 tal-Parlament Ewropew u tal-Kunsill, ir-Regolament tal-Kunsill (KE) Nru 2007/2004 u d-Deciżjoni tal-Kunsill 2005/267/KE (ĠU L 251, 16.9.2016, p. 1).

⁽²⁾ Id-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq biex jiehd parti f'xi dispożizzjonijiet tal-*acquis* ta' Schengen (ĠU L 131, 1.6.2000, p. 43).

⁽³⁾ Id-Deciżjoni tal-Kunsill 2002/192/KE tat-28 ta' Frar 2002 dwar it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20).

(7) Għaldaqstant, il-Ftehim jenhtieg li jiġi ffirmat u d-dikjarazzjoni kongunta annessa jehtieg li jiġu approvati,

ADOTTA DIN ID-DEĊIŻJONI:

Artikolu 1

L-iffirmar fisem l-Unjoni tal-Ftehim dwar l-Istatus bejn l-Unjoni Ewropea u l-Bożnija-Herzegovina dwar azzjonijiet imwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Herzegovina huwa b'dan awtorizzat, suġġett għall-konklużjoni tal-imsemmi Ftehim ⁽¹⁾.

Artikolu 2

Id-dikjarazzjoni kongunta annessa ma' din id-Deciżjoni għandha tiġi approvata fisem l-Unjoni.

Artikolu 3

Il-President tal-Kunsill huwa b'dan awtorizzat li jahtar il-persuna jew persuni li jkollhom is-setgħa sabiex jiffirmaw il-Ftehim fisem l-Unjoni.

Artikolu 4

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fil-Lussemburgu, id-9 ta' April 2019.

Għall-Kunsill
Il-President
G. CIAMBA

⁽¹⁾ It-test tal-Ftehim ser jiġi ppubblikat flimkien mad-deciżjoni dwar il-konklużjoni tiegħu.

ANNEX

DIKJARAZZJONI KONĠUNTA FIR-RIGWARD TAL-IŻLANDA, TAN-NORVEĠJA, TAL-IŻVIZZERA U TAL-LIECHTENSTEIN

Il-Partijiet għall-Ftehim dwar l-Istatus bejn l-Unjoni Ewropea u l-Bożnija-Herzegovina dwar azzjonijiet imwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Herzegovina jiehdu nota tar-relazzjoni mill-qrib bejn l-Unjoni Ewropea u n-Norveġja, l-Iżlanda, l-Iżvizzera u l-Liechtenstein, b'mod partikolari bis-saħħa tal-Ftehimiet tat-18 ta' Mejju 1999 u tas-26 ta' Ottubru 2004 dwar l-assoċjazzjoni ta' dawn il-pajjiżi mal-implimentazzjoni, mal-applikazzjoni u mal-iżvilupp tal-acquis ta' Schengen.

F'tali ċirkostanzi huwa mixtieq li l-awtoritajiet tan-Norveġja, l-Iżlanda, l-Iżvizzera u l-Liechtenstein, minn naħa waħda, u l-Bożnija-Herzegovina, min-naħa l-oħra, jikkonkludu, mingħajr dewmien, ftehimiet bilaterali dwar azzjonijiet imwettqa mill-Aġenzija Ewropea għall-Gwardja tal-Fruntiera u tal-Kosta tal-Bożnija-Herzegovina f'termini simili għal dawk tal-Ftehim dwar l-Istatus bejn l-Unjoni Ewropea u l-Bożnija-Herzegovina dwar azzjonijiet imwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Herzegovina.

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2019/635

tas-16 ta' April 2019

li japprova emenda mhux minuri fl-Ispesifikazzjoni tal-Prodott ta' isem imnizzel fir-reġistru tad-Denominazzjonijiet ta' Orìġini Protetti u tal-Indikazzjonijiet Ġeografiċi Protetti ("Lechazo de Castilla y León" (IGP))

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u b'mod partikulari l-Artikolu 52(2) tiegħu,

Billi:

- (1) Skont l-ewwel subparagrafu tal-Artikolu 53(1) tar-Regolament (UE) Nru 1151/2012, il-Kummissjoni eżaminat it-talba ta' Spanja għal emenda fl-Ispesifikazzjoni tal-Prodott tal-Indikazzjoni Ġeografika Protetta "Lechazo de Castilla y León", irreġistrata permezz tar-Regolament tal-Kummissjoni (KE) Nru 2107/1999 ⁽²⁾.
- (2) Billi l-emenda kkonċernata mhijiex minuri skont it-tifsira tal-Artikolu 53(2) tar-Regolament (UE) Nru 1151/2012, il-Kummissjoni ppubblikat l-applikazzjoni għal emenda, kif mehtieg skont l-Artikolu 50(2)(a) tal-istess Regolament, *f'Il-Ġurnal Uffiċjali tal-Unjoni Ewropea* ⁽³⁾.
- (3) Billi l-Kummissjoni ma rċeviet ebda dikjarazzjoni ta' oppożizzjoni skont l-Artikolu 51 tar-Regolament (UE) Nru 1151/2012, jenhtieg li l-emenda fl-Ispesifikazzjoni tal-Prodott tiġi approvata,

ADOTTAT DAN IR-REGOLAMENT:

Artikolu 1

L-emenda fl-Ispesifikazzjoni tal-Prodott ippubblikata f'Il-Ġurnal Uffiċjali tal-Unjoni Ewropea li tikkonċerna l-isem "Lechazo de Castilla y León" (IGP), hija approvata.

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠUL 343, 14.12.2012, p. 1.

⁽²⁾ Ir-Regolament tal-Kummissjoni (KE) Nru 2107/1999 tal-4 ta' Ottubru 1999 li jissupplimenta l-Anness mar-Regolament (KE) Nru 2400/96 dwar ir-reġistrazzjoni ta' ċerti ismijiet fir-"Reġistru ta' Denominazzjoni Protetta ta' Orìġini u Indikazzjonijiet Ġeografiċi Protetti" ipprovdut bir-Regolament tal-Kunsill (KEE) Nru 2081/92 dwar il-protezzjoni tal-Indikazzjonijiet Ġeografiċi u l-ismijiet tal-orìġini għall-prodotti u l-oġġetti tal-ikel agrikoli (ĠUL 258, 5.10.1999, p. 3).

⁽³⁾ ĠUC 432, 30.11.2018, p. 3.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' April 2019.

Għall-Kummissjoni,
F'isem il-President,
Phil HOGAN
Membru tal-Kummissjoni

REGOLAMENT TAL-KUMMISSJONI (UE) 2019/636**tat-23 ta' April 2019****li jemenda l-Annessi IV u V tar-Regolament (KE) Nru 850/2004 tal-Parlament Ewropew u tal-Kunsill dwar pollutanti organiċi persistenti**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 850/2004 tal-Parlament Ewropew u tal-Kunsill tad-29 ta' April 2004 dwar pollutanti organiċi persistenti u li jemenda d-Direttiva 79/117/KEE ⁽¹⁾, u b'mod partikolari l-Artikolu 7(4)(a) u (5) u l-Artikolu 14(2) u (4) tiegħu,

Billi:

- (1) Ir-Regolament (KE) Nru 850/2004 jimplimenta fil-liġi tal-Unjoni l-impenji stabbiliti fil-Konvenzjoni ta' Stokkolma dwar Materjal Organiku Persistenti li Jniġġes (minn hawn 'il quddiem imsejha "il-Konvenzjoni"), approvata fisem il-Komunità permezz tad-Deciżjoni tal-Kunsill 2006/507/KE ⁽²⁾, u fil-Protokoll għall-Konvenzjoni tal-1979 dwar it-Tniġġis Transkonfini tal-Arja Fuq Distanza Twila rigward Materjal Organiku Persistenti li Jniġġes, approvat fisem il-Komunità permezz tad-Deciżjoni tal-Kunsill 2004/259/KE ⁽³⁾.
- (2) Fis-seba' laqgħa tal-Konferenza tal-Partijiet tal-Konvenzjoni li saret bejn l-4 u l-15 ta' Mejju 2015, kien hemm qbil li l-pentaklorofenol u l-imlieh u l-esteri tiegħu (minn hawn 'il quddiem imsejhin il-"pentaklorofenol") jiġu inklużi fl-Anness A (l-eliminazzjoni) tal-Konvenzjoni.
- (3) Minhabba l-emendar tal-Konvenzjoni, jehtieg li jiġu emendati l-Annessi IV u V tar-Regolament (KE) Nru 850/2004, billi l-pentaklorofenol jiġi inkluż fl-annessi u billi jiġu indikati l-limiti ta' konċentrazzjoni korrispondenti, sabiex ikun żgurat li l-iskart li jkun fih il-pentaklorofenol jiġi ġestit f'konformità mad-dispożizzjonijiet tal-Konvenzjoni.
- (4) Il-limiti ta' konċentrazzjoni proposti fl-Annessi IV u V tar-Regolament (KE) Nru 850/2004 ġew iffissati permezz tal-applikazzjoni tal-istess metodoloġija li ntuzat għall-istabbiliment tal-valuri ta' limitu fl-emendi preċedenti tal-Annessi IV u V ⁽⁴⁾. Il-limiti ta' konċentrazzjoni proposti huma kkunsidrati bħala l-iktar xierqa biex jiġi żgurat livell għoli ta' protezzjoni tas-saħħa tal-bniedem u tal-ambjent, fid-dawl tad-distruzzjoni jew it-trasformazzjoni irrversibbli tal-pentaklorofenol.
- (5) Huwa xieraq li jiġi previst perjodu sufficjenti ta' żmien li jippermetti lill-kumpaniji u lill-awtoritajiet kompetenti jadattaw ruhhom għar-rekwiżiti l-godda.
- (6) Il-miżuri previsti f'dan ir-Regolament huma skont l-opinjoni tal-kumitat stabbilit bl-Artikolu 39 tad-Direttiva 2008/98/KE tal-Parlament Ewropew u tal-Kunsill ⁽⁵⁾,

⁽¹⁾ ĠU L 158, 30.4.2004, p. 7.

⁽²⁾ Id-Deciżjoni tal-Kunsill 2006/507/KE tal-14 ta' Ottubru 2004 dwar il-konklużjoni, fisem il-Komunità Ewropea, tal-Konvenzjoni ta' Stokkolma dwar Materjal Organiku Persistenti li Jniġġes (ĠU L 209, 31.7.2006, p. 1).

⁽³⁾ Id-Deciżjoni tal-Kunsill 2004/259/KE tad-19 ta' Frar 2004 li għandha x'taqsam mal-konklużjoni, fisem il-Komunità Ewropea, tal-Protokoll tal-Konvenzjoni tal-1979 dwar it-Tniġġis Transkonfini tal-Arja li Jwassal Hafna dwar Pollutanti Organiċi Persistenti (ĠU L 81, 19.3.2004, p. 35).

⁽⁴⁾ Ir-Regolament tal-Kunsill (KE) Nru 1195/2006 tat-18 ta' Lulju 2006 li jemenda l-Anness IV mar-Regolament (KE) Nru 850/2004 tal-Parlament Ewropew u tal-Kunsill dwar inkwinanti organiċi persistenti (ĠU L 217, 8.8.2006, p. 1), ir-Regolament tal-Kunsill (KE) Nru 172/2007 tas-16 ta' Frar 2007 li jemenda l-Anness V tar-Regolament (KE) Nru 850/2004 tal-Parlament Ewropew u tal-Kunsill dwar pollutanti organiċi persistenti (ĠU L 55, 23.2.2007, p. 1), ir-Regolament tal-Kummissjoni (UE) Nru 756/2010 tal-24 ta' Awwissu 2010 li jemenda r-Regolament (KE) Nru 850/2004 tal-Parlament Ewropew u tal-Kunsill dwar pollutanti organiċi persistenti fir-rigward tal-Annessi IV u V (ĠU L 223, 25.8.2010, p. 20), ir-Regolament tal-Kummissjoni (UE) Nru 1342/2014 tas-17 ta' Diċembru 2014 li jemenda r-Regolament (KE) Nru 850/2004 tal-Parlament Ewropew u tal-Kunsill dwar pollutanti organiċi persistenti fir-rigward tal-Annessi IV u V (ĠU L 363, 18.12.2014, p. 67) u r-Regolament tal-Kummissjoni (UE) 2016/460 tat-30 ta' Marzu 2016 li jemenda l-Annessi IV u V tar-Regolament (KE) Nru 850/2004 tal-Parlament Ewropew u tal-Kunsill dwar pollutanti organiċi persistenti (ĠU L 80, 31.3.2016, p. 17).

⁽⁵⁾ Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li tħassar ċerti Direttivi (ĠU L 312, 22.11.2008, p. 3).

ADOTTAT DAN IR-REGOLAMENT:

Artikolu 1

L-Annessi IV u V tar-Regolament (KE) Nru 850/2004 huma emendati skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mill-31 ta' Ottubru 2019..

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' April 2019.

Għall-Kummissjoni

Il-President

Jean-Claude JUNCKER

ANNEX

L-Annessi IV u V tar-Regolament (KE) Nru 850/2004 huma emendati kif ġej:

(1) fit-tabella tal-Anness IV, tiżdied ir-ringiela li ġejja:

Lista ta' sustanzi suġġetti għad-dispożizzjonijiet tal-immaniġġjar tal-iskart inniżżla fl-Artikolu 7

Sustanza	Nru tas-SAK	Nru tal-KE	Limitu tal-koncentrazzjoni msejjah fl-Artikolu 7(4)(a)
"Pentaklorofenol u l-imlieh u l-esteri tiegħu	87-86-5 u oħrajn	201-778-6 u oħrajn	100 mg/kg

(2) Fil-Parti 2 tal-Anness V, it-tabella tinbidel b'din it-tabella:

"Skart kif klassifikat fid-Deċiżjoni tal-Kummissjoni 2000/532/KE ⁽¹⁾		Limiti massimi ta' konċentrazzjoni tas-sustanzi elenkati fl-Anness IV ⁽²⁾	Hidma
10	SKART MINN PROĊESSI TERMALI	Kloroalkani C10-C13 (paraffini klorurati b'katina qasira) (SCCPs): 10 000 mg/kg;	Il-ħażna permanenti għandha tkun permessa biss meta l-kundizzjonijiet li ġejjin jintlaħqu kollha: (1) meta l-ħażna ssir f'wieħed mill-postijiet li ġejjin: — f'formazzjonijiet sikuri, fondi u taht l-art fil-blatt iebes; — f'minjieri tal-melħ; — f'miżbla ta' skart perikoluż, sakemm l-iskart ikun solidifikat jew parzjalment stabbilizzat fejn dan hu teknikament fattibbli kif mehtieg għall-klassifikazzjoni tal-iskart fis-sottokapitolu 19 03 tad-Deċiżjoni 2000/532/KE; (2) meta d-dispożizzjonijiet tad-Direttiva tal-Kunsill 1999/31/KE ⁽³⁾ u tad-Deċiżjoni tal-Kunsill 2003/33/KE ⁽⁴⁾ ikunu ġew rispettati; (3) meta jkun intwera li l-operazzjoni magħżula hija preferuta mil-lat ambjentali.
10 01	Skart minn impjanti tal-enerġija u minn impjanti oħra tal-kombustjoni (minbarra 19)	Aldrin: 5 000 mg/kg;	
		Klordan: 5 000 mg/kg;	
		Klordekon: 5 000 mg/kg;	
10 01 14 (*)	Irmied tal-qiegh, gagazza u trab tal-bojler minn koinċinerazzjoni li fihom sustanzi perikolużi	DDT (1,1,1-trikloro-2,2-bis (4-klorofenil) etan): 5 000 mg/kg;	
		Dieldrin: 5 000 mg/kg;	
		Endosulfan: 5 000 mg/kg;	
10 01 16 (*)	Irmied li jtir minn koinċinerazzjoni li fih sustanzi perikolużi	Endrin: 5 000 mg/kg;	
		Ettakloru: 5 000 mg/kg;	
		Eżabromobifenil: 5 000 mg/kg;	
10 02	Skart mill-industrija tal-hadid u tal-azzar	Eżabromoċiklododekan ⁽⁵⁾ : 1 000 mg/kg;	
		Eżaklorobenzen: 5 000 mg/kg;	
10 02 07 (*)	Skart solidu mit-trattament tal-gass li fih sustanzi perikolużi	Eżaklorobutaden: 1 000 mg/kg;	
		Eżakloroċikloezani, inkluż il-lindan: 5 000 mg/kg;	
10 03	Skart mill-metallurġija termali tal-aluminju	Mirex: 5 000 mg/kg;	
10 03 04 (*)	Gagazzi tal-produzzjoni primarja	Pentaklorobenzen: 5 000 mg/kg;	
		Pentaklorofenol u l-imlieh u l-esteri tiegħu: 1 000 mg/kg;	
10 03 08 (*)	Gagazzi tal-melħ minn produzzjoni sekondarja	Aċidu sulfoniku tal-perfluworooktan u d-derivattivi tiegħu (PFOS)	
10 03 09 (*)	Hmieġ iswed tal-metall minn produzzjoni sekondarja	(C ₈ F ₁₇ SO ₂ X)	
		(X = OH, Melħ metalliku (O-M ⁺), alogenur, amid, u derivattivi oħrajn inklużi l-polimeri): 50 mg/kg;	
10 03 19 (*)	Trab mill-gass taċ-ċmieni li fih sustanzi perikolużi	Poliklorobifenil (PCB) ⁽⁴⁾ : 50 mg/kg;	
		Poliklorodibenzo-p-diossini u poliklorodibenzo-furani: 5 mg/kg;	
10 03 21 (*)	Partikuli oħrajn u trab ieħor (inkluż it-trab minn mithna bl-isferi) li fihom sustanzi perikolużi	Polikloronaftaleni ^(*) : 1 000 mg/kg;	
10 03 29 (*)	Skart mit-trattament tal-gagazzi tal-melħ u tal-hmieġ iswed tal-metall li fih sustanzi perikolużi	It-total tas-somma tal-koncentrazzjonijiet tal-etere tat-tetrabromodifenil (C ₁₂ H ₆ Br ₄ O), tal-etere tal-pentabromodifenil (C ₁₂ H ₅ Br ₅ O), tal-etere tal-eżabromodifenil (C ₁₂ H ₄ Br ₆ O) u tal-etere tal-ettabromodifenil (C ₁₂ H ₃ Br ₇ O): 10 000 mg/kg;	
		Toksafen: 5 000 mg/kg.	

Skart kif klassifikat fid-Deċiżjoni tal-Kummissjoni 2000/532/KE ⁽¹⁾		Limiti massimi ta' konċentrazzjoni tas-sustanzi elenkati fl-Anness IV ⁽²⁾	Hidma
10 04	Skart mill-metallurġija termali taċ-ċomb		
10 04 01 (*)	Gagazzi minn produzzjoni primarja u sekondarja		
10 04 02 (*)	Hmieġ tal-metall u xkuma minn produzzjoni primarja u sekondarja		
10 04 04 (*)	Trab mill-gass taċ-ċmieni		
10 04 05 (*)	Partikuli oħrajn u trab ieħor		
10 04 06 (*)	Skart solidu mit-trattament tal-gass		
10 05	Skart mill-metallurġija termali taż-żingu		
10 05 03 (*)	Trab mill-gass taċ-ċmieni		
10 05 05 (*)	Skart solidu mit-trattament tal-gass		
10 06	Skart mill-metallurġija termali tar-ram		
10 06 03 (*)	Trab mill-gass taċ-ċmieni		
10 06 06 (*)	Skart solidu mit-trattament tal-gass		
10 08	Skart minn metallurġija termali oħra mhux tal-hadid		
10 08 08 (*)	Gagazza tal-melħ minn produzzjoni primarja u sekondarja		
10 08 15 (*)	Trab mill-gass taċ-ċmieni li fih sustanzi perikolużi		
10 09	Skart mill-ikkastjar ta' biċċiet tal-hadid		
10 09 09 (*)	Trab mill-gass taċ-ċmieni li fih sustanzi perikolużi		
16	SKART MHUX SPEĊIFIKAT MOD IEHOR FIL-LISTA		
16 11	Żilġ u materjal refrattarju tal-iskart		
16 11 01 (*)	Żilġ u materjal refrattarju bbazati fuq il-karbonju minn proċessi metallurġiċi li fihom sustanzi perikolużi		

Skart kif klassifikat fid-Deċiżjoni tal-Kummissjoni 2000/532/KE ⁽¹⁾	Limiti massimi ta' konċentrazzjoni tas-sustanzi elenkati fl-Anness IV ⁽²⁾	Hidma
16 11 03 (*)	Żilg ieħor u materjal refrattarju ieħor minn proċessi metallurġiċi li fihom sustanzi perikolużi	
17	SKART TAL-KOSTRUZZJONI U TAT-TWAQQIGH (INKLUŻA HAMRIJA SKAVATA MINN SITI KONTAMINATI)	
17 01	Konkrit, briks, madum u ċeramika	
17 01 06 (*)	Tahlitiet ta' konkrit, briks, madum u ċeramika jew frazzjonijiet separati tagħhom li fihom sustanzi perikolużi	
17 05	Hamrija (inkluża hamrija skavata minn siti kontaminati), ġebel u ħama mit-thammil	
17 05 03 (*)	Hamrija u ġebel li fihom sustanzi perikolużi	
17 09	Skart ieħor tal-kostruzzjoni u tat-twaqqigh	
17 09 02 (*)	Skart tal-kostruzzjoni u tat-twaqqigh li fih il-PCB, hlief it-tagħmir li fih il-PCB	
17 09 03 (*)	Skart ieħor tal-kostruzzjoni u tat-twaqqigh (inkluż skart imħallat) li fih sustanzi perikolużi	
19	SKART MINN FAĊILITAJIET TAL-IMMANIĠĠJAR TAL-ISKART, IMPJANTI MHUX FUQ IS-SIT GHAT-TRATTAMENT TAL-ILMA MORMI U L-PREPARAZZJONI TAL-ILMA MAHSUB GHALL-KONSUM MILL-BNIEDEM U TAL-ILMA MILL-UŻU INDUSTRIJALI	
19 01	Skart mill-inċinerazzjoni jew mill-pirolizi tal-iskart	
19 01 07 (*)	Skart solidu mit-trattament tal-gass	

Skart kif klassifikat fid-Deċiżjoni tal-Kummissjoni 2000/532/KE ⁽¹⁾		Limiti massimi ta' konċentrazzjoni tas-sustanzi elenkati fl-Anness IV ⁽²⁾	Hidma
19 01 11 (*)	Irmied tal-qieġh u gagazza li fihom sustanzi perikolużi		
19 01 13 (*)	Irmied li jtir li fih sustanzi perikolużi		
19 01 15 (*)	Trab tal-bojler li fih sustanzi perikolużi		
19 04	Skart vitrifikat u skart mill-vitrifikazzjoni		
19 04 02 (*)	Irmied li jtir u skart iehor mit-trattament tal-gass mit-tromba taċ-ċumnija		
19 04 03 (*)	Faži solida mhux vitrifikata		

⁽¹⁾ 2000/532/KE: Id-Deċiżjoni tal-Kummissjoni tat-3 ta' Mejju 2000 li tissostitwixxi d-Deċiżjoni 94/3/KE li tistabilixxi lista ta' skart skond l-Artikolu 1(a) tad-Direttiva tal-Kunsill 75/442/KEE dwar l-iskart u d-Deċiżjoni tal-Kunsill 94/904/KE li tistabilixxi lista ta' skart perikoluż skond l-Artikolu 1(4) tad-Direttiva tal-Kunsill 91/689/KEE dwar skart perikoluż (ĠU L 226, 6.9.2000, p. 3).

⁽²⁾ Dawn il-limiti japplikaw esklussivament ghal miżbla ta' skart perikoluż u ma japplikawx ghal faċilitajiet tal-ħżin taht l-art permanenti ghal skart perikoluż, inklużi l-minjeri tal-melħ.

⁽³⁾ "Eżabromoċiklododekan" tfisser l-eżabromoċiklododekan, il-1,2,5,6,9,10-eżabromoċiklododekan u d-dijasterjoisomeri maġġuri tiegħu: l-alfa-eżabromoċiklododekan, il-beta-eżabromoċiklododekan u l-gamma-eżabromoċiklododekan

⁽⁴⁾ Għandu japplika l-metodu ta' kalkolu stipulat fl-istandards Ewropej EN 12766-1 u EN 12766-2.

⁽⁵⁾ Id-Direttiva tal-Kunsill 1999/31/KE tas-26 ta' April 1999 dwar ir-rimi ta' skart f'terraferma (ĠU L 182, 16.7.1999, p. 1).

⁽⁶⁾ Id-Deċiżjoni tal-Kunsill 2003/33/KE tad-19 ta' Diċembru 2002 li tistabbilixxi l-kriterji u l-proċeduri għall-aċċettazzjoni ta' skart f'terraferma artifiċjali skont l-Artikolu 16 ta' u l-Anness II tad-Direttiva 1999/31/KE (ĠU L 11, 16.1.2003, p. 27).

^(*) Kull skart immarkat b'asterisk "*" hu kkunsidrat bħala skart perikoluż skont id-Direttiva 2008/98/KE u huwa soġġett għad-dispożizzjonijiet ta' dik id-Direttiva.

Il-limitu massimu ta' konċentrazzjoni tal-poliklorodibenzo-p-diossini u tal-poliklorodibenzofurani (PCDD u PCDF) għandu jiġi kkalkulat skont il-Fatturi ta' Ekwivalenza Tossika (TEFs) li ġejjin:

PCDD	TEF
2,3,7,8-TeCDD	1
1,2,3,7,8-PeCDD	1
1,2,3,4,7,8-HxCDD	0,1
1,2,3,6,7,8-HxCDD	0,1
1,2,3,7,8,9-HxCDD	0,1
1,2,3,4,6,7,8-HpCDD	0,01
OCDD	0,0003
PCDF	TEF
2,3,7,8-TeCDF	0,1
1,2,3,7,8-PeCDF	0,03
2,3,4,7,8-PeCDF	0,3
1,2,3,4,7,8-HxCDF	0,1
1,2,3,6,7,8-HxCDF	0,1

1,2,3,7,8,9-HxCDF	0,1
2,3,4,6,7,8-HxCDF	0,1
1,2,3,4,6,7,8-HpCDF	0,01
1,2,3,4,7,8,9-HpCDF	0,01
OCDF	0,0003

REGOLAMENT TA' IMPLIMENTAZZJONI TAL-KUMMISSJONI (UE) 2019/637**tat-23 ta' April 2019****li japprova l-kolekalciferol bħala sustanza attiva għall-użu fil-prodotti bijoċidali tat-tip ta' prodott 14****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Fid-19 ta' April 2013, l-awtorità kompetenti tal-evalwazzjoni tal-Iżvezja rċeviet applikazzjoni, skont l-Artikolu 11(1) tad-Direttiva 98/8/KE tal-Parlament Ewropew u tal-Kunsill ⁽²⁾, għall-inklużjoni tas-sustanza attiva kolekalciferol fl-Anness I ta' dik id-Direttiva għall-użu fil-prodotti bijoċidali tat-tip ta' prodott 14, ir-rodentiċidi, kif deskritt fl-Anness V tad-Direttiva 98/8/KE, li tikkorrispondi għat-tip ta' prodott 14 kif deskritt fl-Anness V tar-Regolament (UE) Nru 528/2012.
- (2) Fil-15 ta' April 2016, l-awtorità kompetenti tal-evalwazzjoni tal-Iżvezja ppreżentat, skont l-Artikolu 8(1) tar-Regolament (UE) Nru 528/2012, ir-rapport tal-valutazzjoni flimkien mar-rakkomandazzjonijiet tagħha lill-Aġenzija Ewropea għas-Sustanzi Kimiċi ("l-Aġenzija").
- (3) L-opinjoni tal-Aġenzija ⁽³⁾ giet adottata fit-13 ta' Diċembru 2017 mill-Kumitat tal-Prodotti Bijoċidali, wara li kkunsidra l-konkluzjonijiet tal-awtorità kompetenti tal-evalwazzjoni.
- (4) Skont dik l-opinjoni, il-kolekalciferol huwa proormon u għalhekk jissodisfa l-kriterji stabbiliti fir-Regolament Delegat tal-Kummissjoni (UE) 2017/2100 ⁽⁴⁾ biex jitqies bħala sustanza li għandha proprjetajiet li jfixklu s-sistema endokrinali u li jistgħu jikkawżaw effetti negattivi fil-bnedmin. Għaldaqstant il-kolekalciferol jissodisfa l-kriterju tal-eskluzjoni stabbilit fl-Artikolu 5(1)(d) tar-Regolament (UE) Nru 528/2012.
- (5) Barra minn hekk, skont dik l-opinjoni, l-użu tal-prodotti li fihom il-kolekalciferol iqajjem thassib dwar avvelenament primarju u sekondarju, anki meta jiġu applikati miżuri tal-ġestjoni tar-riskju restrittivi u, għaldaqstant, il-kolekalciferol jissodisfa wkoll il-kriterju biex ikun kandidat għas-sostituzzjoni skont l-Artikolu 10(1)(e) tar-Regolament (UE) Nru 528/2012.
- (6) Skont l-Artikolu 5(2) tar-Regolament (UE) Nru 528/2012, sustanza attiva li tissodisfa kriterju ta' esklużjoni tista' tiġi approvata biss jekk jiġi muri li giet issodisfata minn tal-anqas waħda mill-kundizzjonijiet għal deroga stipulati f'dak l-Artikolu.
- (7) Skont l-Artikolu 10(3) tar-Regolament (UE) Nru 528/2012, l-Aġenzija organizzat konsultazzjoni pubblika bejn is-17 ta' Lulju 2017 u l-15 ta' Settembru 2017 sabiex tingabar l-informazzjoni rilevanti, inkluż l-informazzjoni dwar is-sostituti disponibbli ⁽⁵⁾.
- (8) Il-Kummissjoni wettqet ukoll konsultazzjoni pubblika speċifika bejn is-7 ta' Frar 2018 u s-7 ta' April 2018 sabiex tigbor l-informazzjoni dwar jekk ġewx issodisfati l-kundizzjonijiet għal deroga stipulati fl-Artikolu 5(2) tar-Regolament (UE) Nru 528/2012. Il-Kummissjoni ppubblikat il-kontribuzzjonijiet li waslu tul dik il-konsultazzjoni ⁽⁶⁾.

⁽¹⁾ ĠU L 167, 27.6.2012, p. 1.⁽²⁾ Id-Direttiva 98/8/KE tal-Parlament Ewropew u tal-Kunsill tas-16 ta' Frar 1998 dwar it-tqeghid fis-suq tal-prodotti bijoċidali (ĠU L 123, 24.4.1998, p. 1).⁽³⁾ Biocidal Products Committee Opinion on the application for approval of the active substance: Cholecalciferol, Product type: 14, ECHA/BPC/180/2017.⁽⁴⁾ Ir-Regolament Delegat tal-Kummissjoni (UE) 2017/2100 tal-4 ta' Settembru 2017 li jistabbilixxi l-kriterji xjentifiċi għad-determinazzjoni tal-proprjetajiet li jfixklu s-sistema endokrinali skont ir-Regolament (UE) Nru 528/2012 tal-Parlament Ewropew u tal-Kunsill (ĠU L 301, 17.11.2017, p. 1).⁽⁵⁾ <https://echa.europa.eu/potential-candidates-for-substitution-previous-consultations>⁽⁶⁾ <https://circabc.europa.eu/w/browse/c29a57c2-e31d-43d8-9675-6aec345218cf>

- (9) L-informazzjoni miksuba miż-żewġ konsultazzjonijiet pubbliċi msemmija hawn fuq, l-esperjenza miksuba fl-awtorizzazzjoni tal-prodotti rodenticidi u fit-tiġdid tal-approvazzjoni ta' sustanzi attivi antikoagulanti użati fir-rodenticidi, u l-informazzjoni dwar id-disponibbiltà tal-alternattivi għar-rodenticidi antikoagulanti inklużi fl-Anness 1 tar-rapport finali tal-Kummissjoni dwar il-miżuri għall-mitigazzjoni tar-riskju għar-rodenticidi antikoagulanti bħala prodotti bijoċidali⁽⁷⁾, ġew diskussi mal-Istati Membri fil-Kumitat Permanenti dwar il-Prodotti Bijoċidali.
- (10) Ir-rodituri jistgħu jgħorru l-patoġeni li huma responsabbli għal hafna zoonożi, li jistgħu jgħolqu l-perikli serji għas-saħħa tal-bniedem u tal-annimali. Is-sustanzi attivi antikoagulanti, li għalissa huma s-sustanzi attivi ewlenin li jintużaw fir-rodenticidi, ukoll jissodisfaw il-kriterji tal-eskluzjoni stipulati fl-Artikolu 5(1) tar-Regolament (UE) Nru 528/2012 billi dawn huma kklassifikati bħala tossiċi għar-riproduzzjoni tal-kategorija 1B u l-biċċa l-kbira minnhom huma persistenti, bjoakkumulattivi u tossiċi (PBT) jew huma sustanzi persistenti hafna u bjoakkumulattivi hafna (vPvB). Is-sustanzi attivi alternattivi l-oħra li bħalissa huma approvati għall-prodotti tat-tip 14 u li mhumix soġġetti għall-eskluzjoni, jiġifieri d-dijossidu tal-karbonju, l-alfakloralożju, il-fosfid tal-aluminju, iċ-ċjanur tal-idroġenu u t-trab taċ-ċifċiegha tal-qamhirrum, għandhom limitazzjonijiet inerenti fin-natura tagħhom u kundizzjonijiet ristretti tal-użu. Il-kontroll mhux kimiku jew il-metodi ta' prevenzjoni għar-rodituri, bħal nases mekkaniċi, elettriċi jew bil-kolla, jistgħu ma jkunux effiċjenti biżżejjed u jistgħu jgħolqu iktar diskussjonijiet dwar jekk humiex aċċettabbli fil-livell etiku jew jekk iwasslux għal sofferenza bla bżonn fir-rodituri.
- (11) L-approvazzjoni tal-kolekalċiferol tisser li jkun hemm sustanza attiva oħra fis-suq u din tista' tkun utli biex jiġi ġestit l-iżvilupp dejjem ikbar tar-reżistenza tar-rodituri għas-sustanzi attivi antikoagulanti, billi l-kolekalċiferol jaġixxi b'mod kompletament differenti meta mqabbel mal-antikoagulanti. Id-disponibbiltà tal-kolekalċiferol tista' tnaqqas ukoll l-użu tas-sustanzi attivi antikoagulanti u b'mod partikolari ta' dawg l-aktar potenti tat-tieni generazzjoni. Għalhekk, il-kolekalċiferol jista' jkollu rwol fil-ġejjieni biex jiżgura li jkun hemm kontroll sodisfaċenti tal-popolazzjonijiet tar-rodituri fi strateġija integrata tal-ġestjoni tal-pesti, b'appoġġ tal-alternattivi msemmija hawn fuq li mhumix soġġetti għall-kriterji tal-eskluzjoni, u possibbilment inaqas l-użu tas-sustanzi attivi antikoagulanti fir-rodenticidi.
- (12) Barra minn hekk, jekk ir-rodituri ma jiġux ikkontrollati biżżejjed, dan mhux biss jista' jkollu impatti negattivi sinifikanti fuq is-saħħa tal-bniedem u tal-annimali jew fuq l-ambjent, iżda wkoll jaffettwa l-perċezzjoni tal-pubbliku dwar is-sikurezza tiegħu fir-rigward tal-esponiment għar-rodituri jew dwar is-sikurezza ta' għadd ta' attivitajiet ekonomiċi li jistgħu jkunu vulnerabbli għar-rodituri, u li jwassal għal konsegwenzi ekonomiċi u soċjali. Minkejja l-proprietajiet tiegħu li jfixxli s-sistema endokrinali, il-kolekalċiferol jista' jkun meqjus li għandu profil tossikologiku u ekotossikologiku li fil-biċċa l-kbira huma aħjar meta mqabbel ma' sustanzi attivi antikoagulanti billi la huwa kklassifikat bħala tossiku għar-riproduzzjoni tal-kategorija 1B u lanqas bħala PBT jew vPvB. Il-kolekalċiferol huwa l-Vitamina D3 li, fid-doża t-tajba, hija element essenzjali għall-hajja tal-bniedem, u huwa mistenni li meta jintuża bħala rodenticida, jippreżenta riskji iktar baxxi għan-nies meta mqabbla ma' sustanzi attivi antikoagulanti. Ir-riskji għas-saħħa tal-bniedem, għas-saħħa tal-annimali u għall-ambjent li jirriżultaw mill-użu tal-prodotti li fihom il-kolekalċiferol jistgħu jitnaqqsu jekk jiġu rrispettati ċerti speċifikazzjonijiet u kundizzjonijiet. Kif diġà spjegat, il-kolekalċiferol jista' jkollu rwol fil-ġejjieni biex jikkontribwixxi għall-kontroll sodisfaċenti tal-popolazzjonijiet tar-rodituri fi strateġija integrata tal-ġestjoni tal-pesti, b'appoġġ tal-alternattivi msemmija hawn fuq li mhumix soġġetti għall-kriterji tal-eskluzjoni, u possibbilment inaqas l-użu tar-rodenticidi antikoagulanti li fil-biċċa l-kbira jippreżentaw tħassib ikbar. F'dan il-kuntest, jekk dik is-sustanza attiva ma tiġix approvata, l-utenti iġu mcaħhda minn għodda għall-kontroll tar-rodituri li tista' tagħtihom valur miżjud u li hija mill-inqas daqstant ieħor adatta daqs hafna sustanzi alternattivi oħra użati. Għaldaqstant, jekk il-kolekalċiferol ma jiġix approvat bħala sustanza attiva, dan ikollu impatt negattiv sproporzjonat fuq is-soċjetà meta mqabbel mar-riskji li jirriżultaw mill-użu tas-sustanza. Għalhekk, il-kundizzjoni stipulata fl-Artikolu 5(2)(c) hija ssodisfata.
- (13) Għalhekk jixraq li l-kolekalċiferol jiġi approvat għall-użu fil-prodotti bijoċidali tat-tip ta' prodotti 14, soġġett għal ċerti speċifikazzjonijiet u kundizzjonijiet.
- (14) Billi l-kolekalċiferol jissodisfa l-kriterju tal-eskluzjoni stipulat fl-Artikolu 5(1)(d) tar-Regolament (UE) Nru 528/2012, jenhtieg li l-approvazzjoni tkun għal perġodu ta' mhux iktar minn hames snin kif stipulat fit-tieni sentenza tal-Artikolu 4(1) ta' dak ir-Regolament.
- (15) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Prodotti Bijoċidali,

(7) <https://circabc.europa.eu/sd/a/352bfd8-babc-4af8-9d0c-a1c87a3c3afc/Final%20Report%20RMM.pdf>

ADOTTAT DAN IR-REGOLAMENT:

Artikolu 1

Il-kolekalciferol huwa approvat bħala sustanza attiva għall-użu fil-prodotti bijoċidali tat-tip ta' prodott 14, soġġett għall-ispeċifikazzjonijiet u l-kundizzjonijiet stabbiliti fl-Anness.

Artikolu 2

Dan ir-Regolament għandu jidhol fis-seħh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' April 2019.

Għall-Kummissjoni

Il-President

Jean-Claude JUNCKER

Isem Komuni	Isem IUPAC Numri ta' Identifikazzjoni	Grad minimu ta' purità tas-sustanza attiva ⁽¹⁾	Data tal-appro- vazzjoni	Data tal-iska- denza tal- approvazzjoni	Tip ta' prodott	Kundizzjonijiet speċifiċi
Kolekalċiferol	Isem IUPAC: (3β,5Z,7E)-9,10-sekoko- lesta-5,7,10(19)-trien-3-ol Nru EC: 200-673-2 Nru CAS: 67-97-0	970 g/kg	fl-1 ta' Lulju 2019.	fit-30 ta' Ġun- ju 2024.	14	Il-kolekalċiferol huwa meqjus bħala kandidat għas-sostituzzjoni skont il-punti (a) u (e) tal-Artikolu 10(1) tar-Regolament (UE) Nru 528/2012. L-awtorizzazzjonijiet tal-prodotti bijoċidali huma soġġetti għall-kundizzjonijiet ġenerali li ġejjin: (1) Fil-valutazzjoni tal-prodott għandha tinghata attenzjoni partikolari lill-esponimenti, lir-riskji u lill-effikaċja marbuta ma' kull użu ko-pert b'applikazzjoni għal awtorizzazzjoni, iżda li ma jkunx indiriz-zat fil-valutazzjoni tar-riskju tas-sustanza attiva fil-livell tal-Unjoni. Barra minn hekk, skont il-punt 10 tal-Anness VI tar-Regolament (UE) Nru 528/2012, il-valutazzjoni tal-prodott għandha tinkludi evalwazzjoni dwar jekk il-kundizzjonijiet tal-Artikolu 5(2) tar-Regolament (UE) Nru 528/2012 jistgħux jiġu ssodisfati. (2) Il-prodotti għandhom ikunu awtorizzati biss għall-użu fl-Istati Membri fejn mill-anqas waħda mill-kundizzjonijiet stipulati fl-Artikolu 5(2) tar-Regolament (UE) Nru 528/2012 tkun issodisfata. (3) Skont il-punt (d) tal-Artikolu 19(4) tar-Regolament (UE) Nru 528/2012, il-prodotti ma għandhomx ikunu awtorizzati biex jitqiegħdu fis-suq għall-użu mill-pubbliku ġenerali. (4) Il-koncentrazzjoni nominali tal-kolekalċiferol fil-prodotti ma għandhiex taqbeż iż-0,075 % w/w. (5) Il-prodotti għandu jkun fihom aġent avversiv u żebgha. (6) Il-prodotti ma għandhomx ikunu awtorizzati fil-forma ta' trab għat-traċċar. (7) Il-prodotti fil-forma ta' formulazzjonijiet ta' kuntatt, għajr it-trab għat-traċċar, għandhom ikunu awtorizzati biss għall-użu fuq ġewwa minn professjonisti mharrġa fpostijiet mhux aċċessibbli mit-tfal u mill-annimali li mhumix fil-mira. (8) Għandhom jiġu awtorizzati biss il-prodotti lesti għall-użu.

Isem Komuni	Isem IUPAC Numri ta' Identifikazzjoni	Grad minimu ta' purità tas-sustanza attiva ⁽¹⁾	Data tal-approvazzjoni	Data tal-iskadenza tal-approvazzjoni	Tip ta' prodott	Kundizzjonijiet speċifiċi
						(9) L-esponiment primarju kif ukoll sekondarju tal-bnedmin, tal-annimali li mhumiex fil-mira, u tal-ambjent, għandu jtnaqqas kemm jista' jkun billi jiġu kkunsidrati u applikati l-miżuri kollha xierqa u disponibbli għall-mitigazzjoni tar-riskju. Dawn jinkludu, pereżempju, ir-restrizzjoni għall-użu professjonali jew minn nies professjonali mharrġa, meta possibbli, u t-tfassil ta' kundizzjonijiet speċifiċi addizzjonali għal kull kategorija ta' utenti. (10) L-iġsma meġta u l-lixki mhux mittiekla għandhom jintremew skont ir-rekwiżiti lokali. Il-metodu ta' rimi għandu jiġi deskritt speċifikament fit-taqsimi tal-karatteristiċi tal-prodott fuq l-awtorizzazzjoni nazzjonali u għandu jidher fuq it-tikketta tal-prodott. Minbarra l-kundizzjonijiet ġenerali, l-awtorizzazzjonijiet tal-prodotti bi-joċidali maħsubin għall-użu minn nies professjonali mharrġin huma soġġetti għall-kundizzjonijiet li ġejjin: (1) Il-prodotti jistgħu jiġu awtorizzati għall-użu fid-drenaġġ, f'żoni fil-beraħ jew fil-miżbljet. (2) Il-prodotti jistgħu jiġu awtorizzati għall-użu f'punti tal-lixka koperti u protetti, sakemm dawn jipprovdu l-istess livell ta' protezzjoni għall-ispeċijiet mhux fil-mira u għall-bnedmin daqs l-istazzjonijiet tal-lixka ssigilati sew. (3) Il-prodotti jistgħu jiġu awtorizzati biss għall-użu fi trattamenti permanenti fis-siti li għandhom potenzjal kbir ta' invażjoni mill-ġdid, meta jkun instab li l-metodi l-oħra ta' kontroll mhumiex biżżejjed. (4) Il-prodotti ma għandhomx ikunu awtorizzati għall-użu fi trattamenti tal-lixka applikata f'intervalli. (5) Il-persuni li jqieghdu fis-suq il-prodotti għall-utenti professjonisti mharrġa għandhom jiżguraw li dawn il-prodotti ma jiġux fornuti lil persuni oħrajn għajr lil professjonisti mharrġa. Minbarra l-kundizzjonijiet ġenerali, l-awtorizzazzjonijiet tal-prodotti bi-joċidali maħsubin għall-użu minn nies professjonali huma soġġetti għall-kundizzjonijiet li ġejjin: (1) Il-prodotti ma għandhomx ikunu awtorizzati għall-użu fid-drenaġġ, f'żoni fil-beraħ jew fil-miżbljet.

Isem Komuni	Isem IUPAC Numri ta' Identifikazzjoni	Grad minimu ta' purità tas-sustanza attiva ⁽¹⁾	Data tal-approvazzjoni	Data tal-iskenza tal-approvazzjoni	Tip ta' prodott	Kundizzjonijiet speċifiċi
						(2) Il-prodotti ma għandhomx ikunu awtorizzati għall-użu fi trattamenti ta' lixa permanenti jew ta' lixa applikata f'intervalli. (3) Il-prodotti għandhom ikunu awtorizzati biss għall-użu fl-istazzjonijiet tal-lixxi ssiġillati sew. (4) Il-persuni li jqiegħdu fis-suq il-prodotti għall-professjonisti għandhom jiżguraw li dawk il-prodotti ma jiġux forniti lill-pubbliku ġenerali.

⁽¹⁾ Il-purità indikata f'din il-kolonna kienet il-grad minimu ta' purità tas-sustanza attiva evalwata. Is-sustanza attiva fil-prodott imqiegħed fis-suq jista' jkollha l-istess purità jew purità differenti jekk ikun intwera li teknikament din tkun ekwivalenti għas-sustanza attiva evalwata.

DEĊIŻJONIJIET

DEĊIŻJONI TAL-KUNSILL (UE) 2019/638

tal-15 ta' April 2019

dwar il-pożizzjoni li għandha tittiehed fisem l-Unjoni Ewropea fl-erbatax-il laqgħa tal-Konferenza tal-Partijiet fir-rigward ta' ċerti emendi għall-Annessi II, VIII u IX għall-Konvenzjoni ta' Basilea dwar il-Kontroll tal-Movimenti li jaqsmu l-Fruntieri tal-Iskart ta' Riskju u d-Disponiment minnu

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1), flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Konvenzjoni ta' Basilea dwar il-Kontroll tal-Movimenti li jaqsmu l-Fruntieri tal-Iskart ta' Riskju u d-Disponiment minnu (il-"Konvenzjoni") dahlet fis-sehħ fl-1992 u giet konkluzja mill-Unjoni permezz tad-Deċiżjoni tal-Kunsill 93/98/KEE ⁽¹⁾.
- (2) Ir-Regolament (KE) Nru 1013/2006 tal-Parlament Ewropew u tal-Kunsill ⁽²⁾ jimplimenta l-Konvenzjoni u d-Deċiżjoni tal-Kunsill tal-Organizzazzjoni għall-Kooperazzjoni u l-Iżvilupp Ekonomiku (OECD) C (2001) 107/FINAL dwar ir-reviżjoni tad-Deċiżjoni C(92)39/FINAL dwar il-kontroll ta' movimenti transkonfinali ta' skart destinat għal operazzjonijiet ta' rkupru (id-"Deċiżjoni tal-OECD") fl-Unjoni.
- (3) Skont il-Konvenzjoni, il-Konferenza tal-Partijiet għandha tikkunsidra u tadotta, kif mehtieg, l-emendi għall-Konvenzjoni. L-emendi għall-Konvenzjoni għandhom jiġu adottati f'laqgħa tal-Konferenza tal-Partijiet.
- (4) Fl-erbatax-il laqgħa tagħha, il-Konferenza tal-Partijiet mistennija tikkunsidra u tadotta, kif mehtieg, emendi għall-Annessi għall-Konvenzjoni Dawk l-emendi jzidu entrati għall-Annessi II u VIII għall-Konvenzjoni u jirrevedu l-entrata B3010 fl-Anness IX għall-Konvenzjoni.
- (5) Il-proposti biex jiġu emendati l-Annessi II, VIII u IX għall-Konvenzjoni, imressqa min-Norveġja, tqassmu lill-Partijiet fis-26 ta' Ottubru 2018. Korrezzjoni tal-proposta biex jiġi emendat l-Anness IX tqassmet lill-Partijiet fis-6 ta' Diċembru 2018. Skont il-proposti, l-iskart tal-plastik li jehtieg kunsiderazzjoni speċjali u l-iskart tal-plastik perikoluż, kif stabbilit f'entrati godda fl-Annessi II u VIII għall-Konvenzjoni, jaqa' taht is-sistema ta' kontroll tal-Konvenzjoni, filwaqt li l-iskart tal-plastik mhux perikoluż li jaqa' taht entrata riveduta B3010 fl-Anness IX ikompli jiġi nnegozjat bejn il-pajjiżi soġġett għall-kundizzjonijiet attwali skont il-Konvenzjoni.
- (6) Jenhtieg li l-Unjoni tappoġġa l-oġġettivi tal-emendi proposti tal-Annessi għall-Konvenzjoni peress li dawn jikkontribwixxu: għat-titjib tal-kontrolli fuq l-esportazzjonijiet tal-iskart tal-plastik; għall-prevenzjoni tal-esportazzjonijiet tal-iskart tal-plastik lejn pajjiżi li ma għandhomx infrastrutturi adegwati għall-gbir effettiv u ġestjoni tal-iskart li tirrispetta l-ambjent; għall-appoġġ tal-ġestjoni tal-iskart tal-plastik li tkun tirrispetta l-ambjent; għat-tnaqqis tar-riskju li l-iskart tal-plastik jispicċa fl-ambjent; u għall-prevenzjoni tal-problema ambjentali globali tal-iskart fil-baħar. Madankollu, jenhtieg li l-Unjoni tipproponi u tappoġġa bidliet għall-emendi proposti tal-Annessi għall-Konvenzjoni proposti min-Norveġja, bil-hsieb li jiġi ċċarat il-kamp ta' applikazzjoni ta' dawk l-emendi u li jittejjeb it-test, kif ukoll li tiġi ffixxata data xierqa għall-applikazzjoni ta' dawk l-emendi li tkun aktar tard minn dik prevista fl-Artikolu 18 tal-Konvenzjoni, u b'hekk jiġu ffacilitati l-implimentazzjoni u l-infurzar tagħhom.

⁽¹⁾ Deċiżjoni tal-Kunsill 93/98/KEE tal-1 ta' Frar 1993 dwar it-tmiem, fisem il-Komunità, tal-Konvenzjoni dwar il-kontroll tal-moviment barra l-konfini ta' skart perikoluż u r-rimi tiegħu (Konvenzjoni ta' Basel) (ĠU L 39, 16.2.1993, p. 1).

⁽²⁾ Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart (ĠU L 190, 12.7.2006, p. 1).

- (7) Huwa xieraq li tinzamm is-sitwazzjoni attwali għall-vjeġġi ta' skart tal-plastik mhux perikoluż, inkluż ċerti tahlitiet ta' skart tal-plastik mhux perikoluż, fl-UE u ż-ŻEE, u għaldaqstant li ma tintużax is-sistema ta' kontroll li tirriżulta miż-żieda ta' entrata fl-Anness II għall-Konvenzjoni għal vjeġġi bħal dawn. Għal dak il-ghan, jenhtieg li l-Unjoni, sa fejn ikun mehtieg, tuża l-proċeduri stabbiliti fid-Deciżjoni tal-OECD u l-proċedura għall-parteci-pazzjoni fi ftehimiet jew arrangamenti bilaterali, multilaterali jew reġjonali li jirrigwardaw il-moviment tal-iskart ta' riskju jew skart ieħor li jaqsam il-fruntieri mal-Partijiet u ma' min mhux parti skont il-Konvenzjoni biex jiġi żgurat li ma jiġi impost l-ebda kontroll addizzjonali fuq vjeġġi ta' skart tal-plastik mhux perikoluż, inkluż ċerti tahlitiet ta' skart tal-plastik mhux perikoluż, fl-Unjoni u fiż-ŻEE, bħala riżultat tal-adozzjoni tal-emenda għall-Anness II għall-Konvenzjoni jew ir-reviżjoni tal-entrata B3010 fl-Anness IX għall-Konvenzjoni.
- (8) Huwa xieraq li tiġi stabbilita l-pożizzjoni li għandha tittiehed fisem l-Unjoni fl-erbatax-il laqgħa tal-Konferenza tal-Partijiet fir-rigward tal-emendi għall-Annessi II, VIII u IX għall-Konvenzjoni, peress li daww l-emendi jkunu vinkolanti fuq l-Unjoni u jkollhom il-kapaċità li jinfluwenzaw b'mod deciżiv il-kontenut tad-dritt tal-Unjoni, jiġifieri r-Regolament (KE) Nru 1013/2006,

ADOTTA DIN ID-DECIŻJONI:

Artikolu 1

1. Il-pożizzjoni li għandha tittiehed fisem l-Unjoni fl-erbatax-il laqgħa tal-Konferenza tal-Partijiet għall-Konvenzjoni ta' Basilea dwar il-Kontroll tal-Movimenti li jaqsmu l-Fruntieri tal-Iskart ta' Riskju u d-Disponiment minnu ("il-Konvenzjoni") għandha tkun li tappoġġa tal-adozzjoni tal-emendi għall-Annessi II, VIII u IX għall-Konvenzjoni biex jiżdiedu u jiġu riveduti entrati li jikkonċernaw l-iskart tal-plastik, soġġett għall-kunsiderazzjonijiet li ġejjin:

- (a) L-Unjoni tappoġġa l-emendi proposti min-Norveġja għaž-żieda ta' entrata ġdida għall-iskart tal-plastik mhux perikoluż (li għandha tkun soġġetta għas-sistema ta' kontroll tal-Konvenzjoni) fl-Anness II għall-Konvenzjoni, dment li jiġi ċċarat li dik l-entrata tkopri wkoll tahlitiet ta' skart tal-plastik mhux perikoluż u li dik l-entrata l-ġdida hija definita b'mod ċar, fost l-oħrajn, permezz ta' formulazzjoni ċara tal-entrata B3010 fl-Anness IX għall-Konvenzjoni, bil-ħsieb li jiġu ffaċilitati l-implimentazzjoni u l-infurzar tal-obbligi tal-Partijiet b'raba maż-żieda tal-entrata l-ġdida għall-iskart tal-plastik mhux perikoluż fl-Anness II għall-Konvenzjoni;
- (b) L-Unjoni tappoġġa l-emendi proposti min-Norveġja għaž-żieda ta' entrata ġdida għall-iskart tal-plastik perikoluż (li għandha tkun soġġetta għas-sistema ta' kontroll) fl-Anness VIII għall-Konvenzjoni, dment li jiġi ċċarat li dik l-entrata tkopri wkoll tahlitiet ta' skart tal-plastik perikoluż;
- (c) L-Unjoni tappoġġa l-proposta min-Norveġja għar-reviżjoni tal-entrata B3010 għall-iskart tal-plastik mhux perikoluż (li ma għandhiex tkun soġġetta għas-sistema ta' kontroll, sakemm tali skart ma jkunx fih xi materjal li jappartjeni f'kategorija fl-Anness I għall-Konvenzjoni sal-punt li jwasslu biex juri karatteristika perikoluża fl-Anness III għall-Konvenzjoni) fl-Anness IX għall-Konvenzjoni, dment li dik il-proposta tiġi emendata bil-ħsieb li:
- (i) jiġi ċċarat il-kamp ta' applikazzjoni, b'mod li fl-entrata jiġu inklużi biss materjali tal-plastik mhux imħallta destinati għar-riċiklaġġ jew it-thejjija għall-użu mill-ġdid, preferibbilment limitati għall-operazzjoni R3 fl-Anness IV għall-Konvenzjoni;
- (ii) jittejjeb it-test u tiġi ssimplifikata d-definizzjoni tal-entrata B3010 fl-Anness IX għall-Konvenzjoni, sabiex jiġu ffaċilitati l-implimentazzjoni u l-infurzar tal-obbligi tal-Partijiet b'raba mar-reviżjoni ta' dik l-entrata, b'mod partikolari minhabba li dik l-entrata hija marbuta mal-entrata proposta għall-iskart tal-plastik mhux perikoluż fl-Anness II għall-Konvenzjoni;
- (d) L-Unjoni tipproponi u tappoġġa l-iffissar ta' data xierqa għall-applikazzjoni tal-emendi li tkun aktar tard mid-data prevista fl-Artikolu 18 tal-Konvenzjoni.

2. F'każ li ż-żieda ta' entrata ġdida għall-iskart tal-plastik mhux perikoluż fl-Anness II jew li r-reviżjoni tal-entrata B3010 fl-Anness IX għall-Konvenzjoni, jew it-tnejn li huma, jiġu adottati fl-erbatax-il laqgħa tal-Konferenza tal-Partijiet għall-Konvenzjoni l-Unjoni għandha, sa fejn ikun mehtieg, tiehu l-passi mehtieġa skont id-Deciżjoni tal-OECD u l-Artikolu 11 tal-Konvenzjoni biex tiżgura li l-kontrolli attwali fuq il-vjeġġi ta' skart tal-plastik mhux perikoluż, inkluż ċerti tahlitiet ta' skart tal-plastik mhux perikoluż, f l-Unjoni u fiż-ŻEE, jibqgħu mhux affettwati.

Artikolu 2

L-irfinar tal-pożizzjoni msemmija fl-Artikolu 1 jista' jiġi miftiehem, fid-dawl ta' żviluppi fl-erbatax-il laqgħa tal-Konferenza tal-Partijiet, mir-rappreżentanti tal-Unjoni, f'konsultazzjoni mal-Istati Membri, matul laqgħat ta' koordinazzjoni fuq il-post, mingħajr deciżjoni ulterjuri tal-Kunsill.

Artikolu 3

Din id-Deċiżjoni għandha tidhol fis-seħħ fid-data tal-adozzjoni tagħha.

Magħmul fil-Lussemburgu, il-15 ta' April 2019.

Għall-Kunsill

Il-President

P. DAEA

DEĊIŻJONI TAL-KUNSILL (UE) 2019/639**tal-15 ta' April 2019****dwar il-pożizzjoni li għandha tittiehed, fisem l-Unjoni Ewropea, fid-disa' laqgħa tal-Konferenza tal-Partijiet fir-rigward tal-emendi tal-Annessi A u B għall-Konvenzjoni ta' Stokkolma dwar Materjal Organiku Persistenti li Jniġġes**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1), flimkien mal-Artikolu 218(9) tiegħu,

Wara li kkunsidraw il-proposta mill-Kummissjoni Ewropea,

Billi:

- (1) Il-Konvenzjoni ta' Stokkolma dwar Materjal Organiku Persistenti li Jniġġes (il-"Konvenzjoni") dahlet fis-seħħ fis-17 ta' Mejju 2004 u giet konkluża mill-Unjoni permezz tad-Deċiżjoni tal-Kunsill 2006/507/KE ⁽¹⁾.
- (2) Ir-Regolament (KE) Nru 850/2004 tal-Parlament Ewropew u tal-Kunsill ⁽²⁾ jimplimenta l-Konvenzjoni fl-Unjoni.
- (3) Skont l-Artikolu 8 tal-Konvenzjoni, il-Konferenza tal-Partijiet tista' tinkludi sustanzi kimiċi fl-Annessi A, B u/jew C għall-Konvenzjoni u tispeċifika l-miżuri ta' kontroll relatati li fir-rigward ta' dawk is-sustanzi kimiċi.
- (4) Biex jiġu protetti s-saħħa tal-bniedem u l-ambjent minn aktar rilaxxi ta' dikofol, ta' aċidu perfluworoottanju (PFOA), l-imlieh tiegħu u ta' komposti relatati mal-PFOA, hemm bżonn li jitnaqqsu jew jiġu eliminati l-produzzjoni u l-użu ta' dawk is-sustanzi kimiċi fil-livell globali u li jiġi sostnut l-inklużjoni tagħhom fl-Annessi rilevanti għall-Konvenzjoni. Barra minn hekk, hemm bżonn li jkompli jitnaqqas jew jiġi eliminat l-użu tal-aċidu sulfoniku perfluworoottan (PFOS), l-imlieh tiegħu u tal-fluworur tas-sulfonil tal-perfluworoottan (PFOSF), billi jiġu emendati jew jithassru l-iskopijiet aċċettabbli u/jew l-eżenzjonijiet speċifiċi fl-Anness B għall-Konvenzjoni,
- (5) Fid-disa' laqgħa tagħha, il-Konferenza tal-Partijiet mistennija tiddeċiedi jekk tinkludix dawk is-sustanzi kimiċi fl-Anness A għall-Konvenzjoni u jekk timmodifikax entrati eżistenti fl-Anness B għall-Konvenzjoni.
- (6) Hu xieraq li tiġi stabbilita l-pożizzjoni li għandha tittiehed fisem l-Unjoni fid-disa' laqgħa tal-Konferenza tal-Partijiet fir-rigward tal-emendi tal-Annessi A u B għall-Konvenzjoni, billi dawk l-emendi jkunu vinkolanti fuq l-Unjoni,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fid-disa' laqgħa tal-Konferenza tal-Partijiet għall-Konvenzjoni ta' Stokkolma dwar Materjal Organiku Persistenti li Jniġġes (il-"Konvenzjoni"), b'konsiderazzjoni debita tar-rakkomandazzjonijiet rilevanti tal-Kumitat għar-Revizjoni ta' Materjal Organiku Persistenti li Jniġġes, għandha tkun li tappoġġa:

- (a) l-inklużjoni tad-dikofol fl-Anness A għall-Konvenzjoni mingħajr eżenzjonijiet speċifiċi;
- (b) l-inklużjoni tal-aċidu perfluworoottanju (PFOA), l-imlieh tiegħu u l-komposti relatati mal-PFOA fl-Anness A għall-Konvenzjoni, inkluż l-introduzzjoni ta' parti [X] ġdida fl-Anness A għall-Konvenzjoni, b'eżenzjonijiet speċifiċi:
 - (i) għall-manifattura ta' semikondutturi jew apparat elettroniku relatat, inkluż għal 10 snin mid-data tad-dhul fis-seħħ ta' dawn l-emendi eżenzjoni għal parts ta' rinnovazzjoni għal tagħmir għall-manifattura ta' semikondutturi jew apparat elettroniku relatat;
 - (ii) għall-kisjiet fotografici applikati għall-films;
 - (iii) għat-tessili għar-reżistenza għaž-żejt u l-ilma għall-protezzjoni tal-haddiema minn likwidi perikolużi li jinvolvu riskji għas-saħħa u s-sikurezza tagħhom;

⁽¹⁾ Id-Deċiżjoni tal-Kunsill 2006/507/KE tal-14 ta' Ottubru 2004 dwar il-konklużjoni, fisem il-Komunità Ewropea, tal-Konvenzjoni ta' Stokkolma dwar Materjal Organiku Persistenti li Jniġġes (ĠU L 209, 31.7.2006, p. 1).

⁽²⁾ Ir-Regolament (KE) Nru 850/2004 tal-Parlament Ewropew u tal-Kunsill tad-29 ta' April 2004 dwar pollutanti organiċi persistenti u li jemenda d-Direttiva 79/117/KEE (ĠU L 158, 30.4.2004, p. 7).

- (iv) għall-apparati mediċi invażivi u impjantabbli;
- (v) għall-foam tat-tifi tan-nar għas-soppressjoni ta' fwar tal-fjuwil likwidu u għal nirien tal-fjuwil likwidu diġà f'sistemi installati, inkluż kemm sistemi mobbli kif ukoll dawk fissi;
- (vi) għall-użu tal-jodur tal-perfluworoottil għall-produzzjoni tal-bromur tal-perfluworoottil bil-ghan tal-produzzjoni ta' prodotti farmaċewtiċi sal-2036, soġġett għal rieżami regolari;
- (c) l-emenda tal-paragrafu 3(b) tal-parti [X] tal-Anness A għall-Konvenzjoni dwar il-PFOA, l-imlieh tiegħu u l-komposti relatati mal-PFOA: iż-żieda ta' "L-ittestjar sabiex jiġi vverifikat il-funzjonament tajjeb ta' sistema installata li diġà jkun fiha foam tat-tifi tan-nar li fih jew jista' jkun fih il-PFOA, l-imlieh tiegħu u l-komposti relatati mal-PFOA jista' jkun permess, dment li l-emissjonijiet fl-ambjent jiġu evitati u l-effluwenti miġbura jintremew b'mod li jithares l-ambjent, skont l-Artikolu 6(1) tal-Konvenzjoni.";
- (d) it-thassir tal-"iskopijiet aċċettabbli" li ġejjin mill-entrata dwar l-aċidu sulfoniku tal-perfluworoottan (PFOS) u d-derivattivi tiegħu fl-Anness B għall-Konvenzjoni: l-immaġnijiet fotografici, il-kisjiet fotorezistenti u antiriflessi għas-semikondutturi, l-aġent tal-inċiżjoni għas-semikondutturi komposti u l-filtri taċ-ċeramika, il-fluwidi idrawliċi tal-avjazzjoni, ċerti apparati mediċi (bħas-saffi tal-kopolimeru tat-tetrafluworoetilen tal-etilen (ETFE) u l-produzzjoni tal-ETFE radjuopak, l-apparati mediċi djanjostiċi *in vitro*, u l-filtri tal-kulur tas-CCD);
- (e) it-thassir tal-"eżenzjonijiet speċifiċi" li ġejjin mill-entrata dwar il-PFOS u d-derivattivi tiegħu fl-Anness B għall-Konvenzjoni: il-maskli fotografici fl-industrija tas-semikondutturi u tad-displej tal-kristall likwidu (LCD), tal-ippilejtjar tal-metall (ippilejtjar tal-metall iebes), l-ippilejtjar tal-metall (ippilejtjar dekorattiv), il-partijiet elettrici u elettronici għal ċerti stampaturi tal-kulur u magni tal-ikkupjar tal-kulur, l-insettiċidi għall-kontroll ta' *Solenopsis invicta* u ta' termiti, il-produzzjoni taż-żejt bis-sustanzi kimiċi;
- (f) l-emenda tal-"iskop aċċettabbli" għall-PFOS u d-derivattivi tiegħu għall-produzzjoni u għall-użu ta' foam tat-tifi tan-nar għal "eżenzjoni speċifika" għall-użu ta' foam tat-tifi tan-nar għas-soppressjoni ta' fwar tal-fjuwil likwidu u għal nirien tal-fjuwil likwidu;
- (g) l-emenda tal-"iskop aċċettabbli" għall-PFOS u d-derivattivi tiegħu għall-produzzjoni u l-użu għall-ippilejtjar tal-metall (ippilejtjar ta' metall iebes) f'sistemi ċirkolari magħluqa biss għal "eżenzjoni speċifika" għal dak l-użu;
- (h) l-emenda tal-"iskop aċċettabbli" għall-PFOS u d-derivattivi tiegħu għall-użu f'lixi tal-insetti għall-kontroll ta' nemel li jtaqqab il-weraq minn *Atta* spp. u minn *Acromyrmex* spp. billi jiġi inkluż is-sulfurammid u jiġi speċifikat li l-"iskop aċċettabbli" jkun għall-użu agrikolu biss.

Artikolu 2

Bidliet minuri għall-pożizzjoni msemmija fl-Artikolu 1 jistgħu jiġu miftiehma, fid-dawl ta' żviluppi fid-disa' laqgħa tal-Konferenza tal-Partijiet, mir-rappreżentanti tal-Unjoni, f'konsultazzjoni mal-Istati Membri, matul laqgħat ta' koordinazzjoni fuq il-post, mingħajr deċiżjoni ulterjuri tal-Kunsill.

Artikolu 3

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fil-Lussemburgu, il-15 ta' April 2019.

Għall-Kunsill

Il-President

P. DAEA

DEĊIŻJONI TAL-KUNSILL (UE) 2019/640**tal-15 ta' April 2019****dwar l-allokazzjoni ta' fondi diżimpenjati minn proġetti taht l-ghaxar Fond Ewropew għall-Iżvilupp għall-fini tar-riforniment tal-Faċilità għall-Paċi fl-Afrika**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Ftehim Intern bejn ir-Rappreżentanti tal-Gvernijiet tal-Istati Membri tal-Unjoni Ewropea, imlaqqgħin fi hdan il-Kunsill, dwar l-iffinanzjar ta' għajnuna mill-Unjoni Ewropea taht il-qafas finanzjarju pluriennali għall-perjodu mill-2014 sal-2020, skont il-Ftehim ta' Shubija AKP-UE, u dwar l-allokazzjoni ta' assistenza finanzjarja għall-pajjiżi u territorji *extra*-Ewropej li għalihom tapplika r-Raba' Parti tat-Trattat dwar il-Funzjonament tal-Unjoni Ewropea ⁽¹⁾, u b'mod partikolari l-Artikolu 1(4) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Taht il-11-il Fond Ewropew għall-Iżvilupp (FEŻ), l-Unjoni sa issa impenjat total ta' EUR 1 627 300 000 għall-Faċilità għall-Paċi fl-Afrika (FPA) biex tipprowdi appoġġ finanzjarju għar-reazzjonijiet tal-Unjoni Afrikana għal krizijiet tas-sigurtà li għaddejjin bhalissa u dawk emerġenti fl-Afrika. Dan l-impenn favur il-paċi u s-sigurtà fil-kontinent Afrikan jenhtieg li jitkompla għall-perjodu 2019-2020.
- (2) Il-htigijiet tal-FPA għall-perjodu 2019-2020 huma stmati għal EUR 814 860 000.
- (3) Hemm lok biex jintużaw fondi diżimpenjati minn proġetti taht l-ghaxar FEŻ sabiex il-finanzjament tal-FPA jiġi żgurat sa tmiem l-2020.
- (4) Jenhtieg li dawk il-fondi jiffinanzjaw l-attivitajiet tal-FPA, inkluż l-appoġġ għall-operazzjonalizzazzjoni tal-Arkitettura Afrikana għall-Paċi u s-Sigurtà, l-appoġġ għal inizjattivi mmirati għall-prevenzjoni u l-ġestjoni tal-kunflitt vjolenti f'każ ta' htigijiet urġenti u imprevisi f'sitwazzjonijiet ta' krizi (Mekkanizmu ta' Reazzjoni Bikrija) u appoġġ għall-Operazzjonijiet ta' Appoġġ għall-Paċi mmexxija mill-Afrika, u jenhtieg li jkopru n-nefqa ta' appoġġ li ssir mill-Kummissjoni.
- (5) Jenhtieg li dawk il-fondi jintużaw f'konformità mal-programm ta' azzjoni multiannwali rilevanti tal-FPA u mar-regoli u l-proċeduri applikabbli għall-11-il FEŻ, kif stabbilit fir-Regolamenti tal-Kunsill (UE) 2015/322 ⁽²⁾ u (UE) 2018/1877 ⁽³⁾,

ADOTTA DIN ID-DEĊIŻJONI:

Artikolu 1

Għandu jiġi allokat ammont sa massimu ta' EUR 445 860 000 mill-fondi diżimpenjati minn proġetti taht l-ghaxar Fond Ewropew għall-Iżvilupp (FEŻ) għall-fini tar-riforniment tal-Faċilità għall-Paċi fl-Afrika (FPA) għall-perjodu 2019-2020.

Minn dak l-ammont, sa massimu ta' EUR 14 860 000 għandhom jiġu allokati għan-nefqa ta' appoġġ li ssir mill-Kummissjoni.

Dawk il-fondi għandhom jintużaw f'konformità mar-regoli u l-proċeduri applikabbli għall-11-il FEŻ.

⁽¹⁾ ĠU L 210, 6.8.2013, p. 1.

⁽²⁾ Regolament tal-Kunsill (UE) 2015/322 tat-2 ta' Marzu 2015 dwar l-implimentazzjoni tal-11-il Fond Ewropew għall-Iżvilupp (ĠU L 58, 3.3.2015, p. 1).

⁽³⁾ Regolament tal-Kunsill (UE) 2018/1877 tas-26 ta' Novembru 2018 dwar ir-regolament finanzjarju applikabbli għall-11-il Fond Ewropew għall-Iżvilupp, u li jhassar ir-Regolament (UE) 2015/323 (ĠU L 307, 3.12.2018, p. 1).

Artikolu 2

Din id-Deċiżjoni għandha tidhol fis-seħħ fil-jum wara dak tal-adozzjoni tagħha.

Magħmul fil-Lussemburgu, il-15 ta' April 2019.

Għall-Kunsill

Il-President

P. DAEA

DEĊIŻJONI TA' IMPLIMENTAZZJONI TAL-KUMMISSJONI (UE) 2019/641**tas-17 ta' April 2019****dwar it-termini u l-kundizzjonijiet tal-awtorizzazzjoni tal-familja ta' prodotti bijoċidali li fiha l-1R-trans fenotrina mressqa mill-Irlanda skont l-Artikolu 36 tar-Regolament (UE) Nru 528/2012 tal-Parlament Ewropew u tal-Kunsill***(notifikata bid-dokument C(2019) 2837)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali ⁽¹⁾, b'mod partikolari l-Artikolu 36(3) tiegħu,

Billi:

- (1) Fl-20 ta' Awwissu 2015, il-kumpanija CSI-Europe ("l-applikant") ressqet applikazzjoni lill-awtoritajiet kompetenti minn għadd ta' Stati Membri, fosthom il-Ġermanja, ("l-Istati Membri kkonċernati") għal rikonoxximent reċiproku b'mod parallel ta' familja ta' prodotti bijoċidali ta' insettiċidi bbażati fuq il-bejta kontra n-nemel li fihom is-sustanza attiva 1R-trans fenotrin ("il-familja ta' prodotti ikkontestata"). L-Irlanda aġixxiet bħala l-Istat Membru responsabbli għall-evalwazzjoni tal-applikazzjoni kif imsemmi fl-Artikolu 34(1) tar-Regolament (UE) Nru 528/2012 ("l-Istat Membru ta' referenza").
- (2) Skont l-Artikolu 35(2) tar-Regolament (UE) Nru 528/2012, fit-30 ta' Ġunju 2017 il-Ġermanja ikkomunikat l-oġġezzjonijiet lill-grupp ta' koordinazzjoni u lill-applikant, filwaqt li indikat li l-familja ta' prodotti kkontestati ma tissodisfax il-kundizzjoni stabbilita fl-Artikolu 19(1)(b)(i) ta' dak ir-Regolament.
- (3) Il-Ġermanja tqis li d-data dwar l-effikaċja pprovduta mill-applikant u evalwata mill-Istat Membru ta' referenza mhijiex aċċettabbli. Il-Ġermanja għandha dubji jekk l-palatabilità tal-prodotti tal-lixka kinitx ippruvata biżżejjed fit-testijiet tal-laboratorju. Hija għandha wkoll dubji dwar il-validità tal-istudju fil-post, peress li ma twettaqx fi żmien ir-rebbiegħa, kif ukoll dwar il-validità tal-analiżi statistika mwettqa mill-applikant. Barra minn hekk, il-Ġermanja ma taqbilx mal-gudizzji li saru mill-Istat Membru ta' referenza bbażati fuq pariri esperti, kif imsemmi fil-punt 12 tal-Anness VI tar-Regolament (UE) Nru 528/2012.
- (4) Is-segretarjat tal-grupp ta' koordinazzjoni stieden lill-Istati Membri kkonċernati u lill-applikant biex jibagħtu l-kummenti tagħhom bil-miktub dwar dan ir-riferiment. Il-Belġju, il-Ġermanja, il-Lussemburgu, in-Netherlands, ir-Renju Unit u l-applikant ressqu l-kummenti tagħhom. Il-Komunikazzjoni giet diskussa wkoll fil-laqgħa tal-grupp ta' koordinazzjoni fis-26 ta' Settembru 2017.
- (5) Billi ma ntlahaq l-ebda qbil fil-grupp ta' koordinazzjoni, fis-16 ta' Jannar 2018 l-Istat Membru ta' referenza kkomunika l-oġġezzjonijiet mhux riżolti lill-Kummissjoni skont l-Artikolu 36(1) tar-Regolament (UE) Nru 528/2012. L-Istat Membru ta' referenza b'dan ipprova lill-Kummissjoni dikjarazzjoni dettaljata tal-kwistjonijiet li dwarhom l-Istati Membri jkunu naqsu li jilhqu ftehim u r-raġunijiet għal dak in-nuqqas ta' qbil. Intbagħtet kopja ta' dik id-dikjarazzjoni lill-Istati Membri kkonċernati u lill-applikant.
- (6) Fis-16 ta' Frar 2018, il-Kummissjoni talbet opinjoni minghand l-Aġenzija Ewropea għas-Sustanzi Kimiċi ("l-Aġenzija") skont l-Artikolu 36(2) tar-Regolament (UE) Nru 528/2012 dwar għadd ta' mistoqsijiet li jikkonċernaw l-oġġezzjonijiet mhux riżolti.
- (7) L-Aġenzija adottat l-opinjoni tagħha ⁽²⁾ fit-18 ta' Ottubru 2018.
- (8) Skont l-Aġenzija, il-palatabilità tal-prodotti tal-lixka koperti bil-familja tal-prodotti ikkontestata giet ippruvata biżżejjed għall-użu ddikjarat.

⁽¹⁾ ĠU L 167, 27.6.2012, p. 1.⁽²⁾ ECHA opinion of 18 October 2018 on a request according to Article 38 of Regulation (EU) No 528/2012 on "Questions on unresolved objections during mutual recognition of a PT 18 biocidal product family containing 1R-trans phenothrin for use against ants" (ECHA/BPC/216/2018). [Opinjoni tal-ECHA tat-18 ta' Ottubru 2018 dwar talba skont l-Artikolu 38 tar-Regolament (UE) Nru 528/2012 dwar "Mistoqsijiet dwar oġġezzjonijiet mhux riżolti tul ir-rikonoxximent reċiproku ta' familja ta' prodotti bijoċidali PT 18 li fiha l-1R-trans fenotrina għall-użu kontra n-nemel" (ECHA/BPC/216/2018)].

- (9) Barra minn hekk, l-Aġenzija tindika fl-opinjoni tagħha li l-istudju fuq il-post huwa validu, peress li juri tnaqqis akbar fil-popolazzjoni tan-nemel fil-bejtiet ittrattati meta mqabbla mal-bejtiet ta' kontroll. Barra minn hekk, l-Aġenzija tqis li l-analiżi statistika tar-riżultati tal-istudju fuq il-post imwettqa mill-applikant hija aċċettabbli. Filwaqt li titqies il-gwida maqbula tal-Unjoni ⁽³⁾ applikabbli fil-mument tat-tressiq tal-applikazzjoni, l-Aġenzija tikkonkludi li l-effikaċja tal-familja tal-prodotti ikkontestata għall-użu ddikjarat hija ppruvata biżżejjed permezz tad-data li ngabret fuq il-post ipprovduta mill-applikant.
- (10) Fid-dawl tal-opinjoni tal-Aġenzija, il-familja ta' prodotti kkontestata hija effettiva biżżejjed kif mehtieg skont l-Artikolu 19(1)(b)(i) tar-Regolament (UE) Nru 528/2012.
- (11) Il-miżuri previsti f'din id-Deciżjoni huma f'konformità mal-opinjoni tal-Kumitat Permanenti dwar il-Prodotti Bijocidali,

ADOTTAT DIN ID-DECIZJONI:

Artikolu 1

Din id-Deciżjoni tapplika għall-familja ta' prodotti bijocidali identifikata min-numru tal-każ BC-LR019221-36 fir-Reġistru tal-Prodotti Bijocidali.

Artikolu 2

Il-familja ta' prodotti bijocidali msemmija fl-Artikolu 1 tissodisfa l-kundizzjoni stabbilita fl-Artikolu 19(1)(b)(i) tar-Regolament (UE) Nru 528/2012.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, is-17 ta' April 2019.

Għall-Kummissjoni

Jyrki KATAINEN

Viċi President

⁽³⁾ Technical Notes for Guidance on product evaluation (2012) – Efficacy tests for product type 18 – insecticides, acaricides and products to control other arthropods and product type 19 – repellents and attractants (only concerning arthropods). [Noti Tekniċi għal Gwida dwar l-evalwazzjoni tal-prodott (2012) — Testijiet dwar l-effikaċja għat-tip ta' prodott 18 — insettiċidi, akariċidi u prodott għall-kontroll ta' artropodi ohra u t-tip tal-prodott 19 — sustanzi li jbiegħdu (repellents) u dawk li jattiraw (attractants) (li jikkonċernaw biss l-artropodi)].
https://echa.europa.eu/documents/10162/16960215/bpd_guid_tnsg_efficacy_pt18-19_final_en.pdf/9c72241e-0eea-4f23-8e5f-f52d00a83382

RETTIFIKA

Rettifika tar-Regolament ta' Implimentazzjoni tal-Kummissjoni (UE) 2018/1506 tal-10 ta' Ottubru 2018 dwar miżuri eċċezzjonali ta' appoġġ għas-suq għas-setturi tal-bajd u tal-laħam tat-tjur fl-Italja

(Il-Ġurnal Uffiċjali tal-Unjoni Ewropea L 255 tal-11 ta' Ottubru 2018)

Fpaġna 4, fil-punt (i) tal-Artikolu 3(1)(d),

minflok: "EUR 0,1815 għal kull tiġieġa tas-simna li tidhol fil-kodiċi tan-NM 0105 94 00, għal ammont massimu ta' 853 692 annimal,";**aqra:** "EUR 0,1815 kull ġimġha għal kull tiġieġa tas-simna li tidhol fil-kodiċi tan-NM 0105 94 00, għal ammont massimu ta' 853 692 annimal,";

Fpaġna 4, fil-punt (ii) tal-Artikolu 3(1)(d),

minflok: "EUR 1,2225 għal kull dundjan li jidhol fil-kodiċi tan-NM 0105 99 30, għal ammont massimu ta' 48 050 annimal,";**aqra:** "EUR 1,2225 kull ġimġha għal kull dundjan li jidhol fil-kodiċi tan-NM 0105 99 30, għal ammont massimu ta' 48 050 annimal.".**Rettifika għar-Regolament tal-Kummissjoni (UE) 2019/50 tal-11 ta' Jannar 2019 li jemenda l-Annessi II, III, IV u V tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-livelli massimi ta' residwi għall-klorantraniliprol, il-klomażon, iċ-ċiklaniliprol, il-fenażakwin, il-fenpikossammid, il-fluwossastrobina, il-lambda ċjalotrina, il-mepikwat, iż-żejt tal-basal, it-tijaklopid u l-valifenalat f'ċerti prodotti jew fuqhom**

(Il-Ġurnal Uffiċjali tal-Unjoni Ewropea L 10 tal-14 ta' Jannar 2019)

Fpaġna 12, fl-Anness, fl-emendi tal-kolonni għall-klomażon, għall-fluwossastrobina, għall-lambda ċjalotrina, għall-mepikwat u għat-tijaklopid fl-Anness II tar-Regolament (KE) Nru 396/2005, fit-tabella, fl-intestatura għall-kolonna għall-lambda ċjalotrina,

minflok: "Lambda-ċjalotrin (F) (R)",**aqra:** "Lambda ċjalotrina (li tinkludi l-gamma ċjalotrina) (it-total tal-isomeri R,S u S,R) (F)";

Fpaġna 17, fl-Anness, fl-emendi tal-kolonni għall-klomażon, għall-fluwossastrobina, għall-lambda ċjalotrina, għall-mepikwat u għat-tijaklopid fl-Anness II tar-Regolament (KE) Nru 396/2005, fit-tabella, fl-entrata għaž-żerriegħa tal-qoton,

minflok:

"0401090	Żerriegħa tal-qoton		0,01 (*)	0,2	0,5 (+)	0,15"
----------	---------------------	--	----------	-----	---------	-------

aqra:

"0401090	Żerriegħa tal-qoton		0,01 (*)	0,2	5 (+)	0,15"
----------	---------------------	--	----------	-----	-------	-------

F'pagna 22, fl-Anness, fl-emendi tal-kolonni għall-klomazon, għall-fluwossastrobina, għall-lambda ċjalotrina, għall-mepikwat u għall-tijaklopid fl-Anness II tar-Regolament (KE) Nru 396/2005, fin-noti f'qiegħ il-pagna taht it-tabella,

minflok: “**Lambda-ċjalotrin (F) (R)**

(R) = Id-definizzjoni ta' residwu tvarja għall-kombinazzjonijiet li ġejjin tal-pestiċida u n-numru tal-kodiċi:

Lambda-ċjalotrin - il-kodiċi 1000000 għajr 1040000: Lambda-ċjalotrin, inklużi kostitwenti isomeriċi mhallta oħrajn (it-total tal-isomeri)”,

aqra: “**Lambda ċjalotrina (li tinkludi l-gamma ċjalotrina) (it-total tal-isomeri R,S u S,R) (F)**”.

Rettifika tad-Direttiva tal-Kunsill 90/270/KEE tad-29 ta' Mejju 1990 dwar il-htigijiet minimi ta' saħħa u sigurtà għax-xogħol b'taġħmir li għandu display screen (il-hames Direttiva individwali fi hdan it-tifsira ta' l-Artikolu 16(1) tad-Direttiva 89/391/KEE)

(Il-Ġurnal Uffiċjali tal-Komunitajiet Ewropej L 156 tal-21 ta' Ġunju 1990)

(Edizzjoni Speċjali bil-Malti, Kapitolu 05, Volum 001, p. 391)

Fil-pagna 395 tal-Edizzjoni Speċjali bil-Malti, it-titolu tad-Direttiva:

minflok: “Id-Direttiva tal-Kunsill tad-29 ta' Mejju 1990 dwar il-htigijiet minimi ta' saħħa u sigurtà għax-xogħol b'taġħmir li għandu display screen (il-hames Direttiva individwali fi hdan it-tifsira ta' l-Artikolu 16(1) tad-Direttiva 89/391/KEE)”,

aqra: “Id-Direttiva tal-Kunsill tad-29 ta' Mejju 1990 dwar il-htigijiet minimi ta' saħħa u sigurtà għax-xogħol b'taġħmir li għandu display screen (il-hames Direttiva individwali fi hdan it-tifsira ta' l-Artikolu 16(1) tad-Direttiva 89/391/KEE)”.

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT